

**Ödənişli əsaslarla ali təhsilli mütəxəssislərin hazırlanması haqqında ADA Universiteti və
təhsil alacaq şəxs (təhsilalan) arasında Fərdi Müqavilə ____/____**

Bakı şəhəri

“ ____ ” _____, 2026-cı il

Bir tərəfdən, ali təhsil müəssisəsi olan, Prorektoru Günay Mədət qızı Ziyadova şəxsinə təmsil olunan “ADA” Universiteti (bundan sonra “Universitet”) və digər tərəfdən, Azərbaycan Respublikasının vətəndaşı

(Adı, soyadı, atasının adı)

(bundan sonra “Təhsilalan”), birgə “Tərəflər” adlanmaqla, qüvvədə olan Azərbaycan Respublikasının (AR) təhsil qanunvericiliyini və Universitetin Nizamnaməsini əsas götürərək, bu Müqaviləni aşağıdakı şərtlərlə imzaladılar:

1. Müqavilənin predmeti

- 1.1 Universitet, ödənişli əsaslarla müvafiq təhsil proqramına uyğun olaraq Hüquqşünaslıq üzrə bakalavr ali peşə ixtisas təhsili verməyi, Təhsilalan təhsil almağı və Universitetin müəyyənləşdirdiyi bu müqavilənin 1.2-ci bəndində qeyd olunan qiymətlər üzrə təhsil haqqının və tələbə xərclərinin və 1.3-cü maddədə qeyd olunmuş təhsil haqqı artımlarının özü və ya sponsoru tərəfindən “ADA” Universitetinin hesabına keçirilməsini öhdəsinə götürür.
- 1.2 2026/2027-ci tədris ilində təhsil haqqı və tələbə xərcləri daxil olmaqla illik təhsil xərcləri 8000 (səkkiz min) AZN-dir. O cümlədən, 2026/2027-ci tədris ili üçün tələbə xərcləri 750 (yeddi yüz əlli) AZN təşkil edir və illik təhsil xərclərinə daxildir. Bütün digər xərclər Universitetin daxili qaydalarına əsasən müəyyənləşdirilir və əlavə olaraq hesablanı bilər.
- 1.3 Növbəti tədris ili (illəri) üçün **təhsil haqqı və tələbə xərclərinin** məbləğləri Universitet tərəfindən dəyişdirilə bilər və Təhsilalan bu cür dəyişikliklərə əvvəlcədən öz razılığını verir. Bu cür dəyişikliklər barədə Universitet daxili sənəd vasitəsi ilə Təhsilalanın məlumatlandırılmasını öz öhdəsinə götürür. Təhsilalan təhsil haqqının özü və ya sponsoru tərəfindən Universitetin hesabına vaxtında keçirilməsini öhdəsinə götürür.

2. Tərəflərin hüquq və öhdəlikləri

2.1. Universitetin hüquq və öhdəlikləri:

- 2.1.1. Təhsil prosesinin yüksək elmi-metodiki səviyyədə aparılmasını təmin edir;
- 2.1.2. Təhsilalanı Universitetin kitabxanasından istifadə etmək hüququ verir;
- 2.1.3. Təhsilalanı təhsilini uğurla başa vurduqdan sonra təhsil haqqında dövlət sənədi verir;
- 2.1.4. Təhsilalandan təhsil müddətində bu Müqavilə üzrə öhdəliklərinin yerinə yetirilməsini, habelə Universitetin daxili nizam-intizam qaydalarına riayət edilməsini tələb edir;
- 2.1.5. Təhsilalanı tədris intizamını, təhsil müəssisəsinin daxili qaydalarını ciddi şəkildə pozduğuna və üzürsüz səbəblərdən müəyyən olunmuş miqdardan çox dərslər buraxdığına görə tələbələr sırasından xaric edir;
- 2.1.6. Təhsilalanı bu müqavilə üzrə öhdəliklərini pozduğuna görə tələbələr sırasından xaric edir;
- 2.1.7. Təhsilalanın öz arzusu ilə, akademik uğursuzluğa görə, başqa təhsil müəssisəsinə köçürüldüyünə görə, müəyyən kateqoriya xəstəlikləri əlaqədar səhhətinə görə (həkim-məsləhət komissiyasının arayışına əsasən) və qanunvericilikdə nəzərdə tutulmuş digər hallarda tələbələr sırasından xaric edir;
- 2.1.8. Universitet tərəfindən zəruri hesab edilən hallarda, Təhsilalanın təhsil statusu, akademik göstəriciləri, davamiyyəti, intizam vəziyyəti və təhsil prosesi ilə bağlı digər məlumatları Təhsilalanın valideynlərinə və ya qanuni nümayəndələrinə təqdim edir, Təhsilalan isə bu Müqaviləni imzalamaqla həmin məlumatların qeyd olunan şəxslərə Universitet tərəfindən təqdim edilməsinə öz razılığını verir.

2.2. Təhsilalanın hüquq və öhdəlikləri:

- 2.2.1. Universitetin Tədris Qaydaları; Şərəf və Davranış Məcəlləsi ilə tanış olur, bu imzası ilə təsdiqləyərək onlara riayət edir;
- 2.2.2. Azərbaycan Respublikasının qüvvədə olan qanunvericiliyinə, həmçinin ümumi əxlaq və etik davranış qaydalarına riayət edir, pedaqoji işçilərin şərəf və ləyaqətinə hörmətlə yanaşır;
- 2.2.3. Universitetin təyin etdiyi müddət ərzində seçdiyi ixtisas üzrə tədris planları və proqramlarını yerinə yetirir, təhsil standartlarına uyğun bilik, bacarıq və vərdislərə yiyələnir;
- 2.2.4. Universitetə maddi zərər vurduqda, Azərbaycan Respublikasının qanunvericiliyinə və Universitetin həmin il qüvvədə olan daxili qaydalarına uyğun olaraq, dəymiş maddi zərəri ödəyir;
- 2.2.5. Universitet tərəfindən tələb olunan sənədləri şifahi və ya yazılı sorğu alındığı andan 15 (on beş) iş günü müddətində təqdim edir;
- 2.2.6. Universitetə sənədlərini yalnız ölkə daxilində və xaricində hər hansı bir ali təhsil müəssisəsinin tələbəsi olmadığı təqdirdə təqdim edir;
- 2.2.7. Universitet tərəfindən müəyyən edilmiş təhsil haqqını və tələbə xərclərini Universitetin daxili qaydalarında müəyyən olunmuş məbləğ və tarixlərdə Universitetin bank hesabına ödəyir;
- 2.2.8. Bu müqavilənin 4.1 bəndində istinad edilən və Azərbaycan Respublikası qanunvericiliyi ilə nəzərdə tutulan hallarda təhsil haqqından azad olmaq (və ya dövlət büdcəsi hesabına ödənilmək) hüququ verən statusu barədə Universitetə müvafiq təsdiqedicə sənədləri təqdim edir və bu statusunda hər hansı bir dəyişiklik(lər) barədə Universitetə dərhal yazılı məlumat təqdim edir;
- 2.2.9. Təhsil müddətində təhsil prosesi ilə bağlı məlumatları valideynləri, rəsmi qəyyumları və ya sponsorlarına təqdim edir. Universitet tələbə məlumatlarının üçüncü tərəfə verilməsi ilə bağlı heç bir öhdəlik daşıyır;
- 2.2.10. Qanunvericilikdə nəzərdə tutulmuş digər vəzifələri yerinə yetirir.

3. Ödəniş qaydaları

- 3.1 Universitet cari və gələcək tədris illəri üçün təhsil haqqını tədris ili başlamamışdan əvvəl müəyyən edir.
- 3.2 Bu müqavilənin 1.2. bəndində qeyd olunmuş təhsil haqqı yalnız akademik tədris ilinin payız və yaz semestrləri üçün müəyyən olunub. Yay semestri üzrə təhsil haqqı Universitetin daxili qaydalarına əsasən hesablanır.
- 3.3 Təhsil haqqı hər il 5 (beş) faizdən çox olmayaraq artırıla bilər və bu artım həmin il qüvvədə olan daxili sənədə uyğun olaraq müəyyən edilir.

3.4 Qəbul zamanı müəyyən olunmuş depozit məbləği tam olaraq müəyyən olunmuş son qeydiyyat tarixinə qədər ödənilməlidir. Depozit məbləği tədris ilinin ilk semestrini əhatə edir. Depozit məbləği heç bir halda geri qaytarılmır.

- 3.5 Tələbə tədrisə başlamadığı halda depozit məbləği tələbənin qəbul olduğu tədris ilindən başlayaraq 2 təqvim ili ərzində tələbə hesabında saxlanılır. Bu müddətdən sonra ödənilmiş depozit məbləği tələbə hesabından silinir. Depozit məbləği tələbə tərəfindən ADA universitetində tədris olunan istənilən dərəcə proqramında təhsil almaq üçün yalnız yuxarıda qeyd olunmuş müddət ərzində istifadə oluna bilər.
- 3.6 Təhsilə alan hər hansı bir səbəbdən təhsilini davam etdirə bilmədikdə, öncədən ödənilmiş təhsil haqqı depozit məbləği istisna olmaqla, Universitetin daxili qaydalarına əsasən geri qaytarıla bilər.
- 3.7 Universitet təhsil haqqı və tələbə xərci arasında bölgünü hər tədris ili üçün dəyişə bilər. Bu bölgü illik təhsil xərcini (təhsil haqqı və tələbə xərcləri daxil olmaqla) dəyişməmək şərtlə həyata keçirilir və həmin il qüvvədə olan daxili sənədə uyğun olaraq tənzimlənir.
- 3.8 Ödənişin son tarixləri Universitetin daxili qaydalarına əsasən müəyyən olunur və həmin il qüvvədə olan daxili sənədə uyğun olaraq müəyyənləşdirilir.
- 3.9 Ödənişin gecikməsinə görə Universitetin daxili qaydalarına əsasən müvafiq məhdudiyyətlər tətbiq edilir və müəyyən olunmuş qaydalar çərçivəsində təhsilə alanın qeydiyyatı dondurulur.
- 3.10 Yuxarıda qeyd olunmuş qaydalar təhsilə alanın Universitetə olan cəmi borcuna aid edilir.
- 3.11 Yay semestrində götürülmüş dərslərə görə bütün tələbələr (imtiyazlı kateqoriyalara aid və digər güzəştlərlə təhsil alan tələbələr də daxil olmaqla) bu müqavilə ilə müəyyənlanmış illik təhsil haqqından əlavə Universitetin daxili qaydalarına əsasən aşağıdakı qaydada ödənişlər edirlər:
 - 3.11.1 Bakalavr tələbələri yay semestri üzrə götürdükləri hər bir əlavə dərslər üçün illik təhsil haqqının 10%-i miqdarında ödəniş etməlidirlər. Akademik və Peşəkar Məqsədlər üçün İngilis dili proqramında (Foundation) təhsil alan tələbələr yay semestri üzrə Universitet tərəfindən müəyyən olunmuş təhsil haqqını ödəyirlər.

4. Ödənişli təhsildən güzəşt və azad olunma qaydaları

- 4.1 Müvafiq qanunvericiliyə əsasən imtiyazlı kateqoriyalara məxsus tələbələrə təhsil haqqı ilə bağlı güzəşt müvafiq sənədlər Universitetə təqdim edildiyi və qanunvericiliyə uyğun qaydada rəsmiləşdirildiyi təqdirdə verilir.
- 4.2 Güzəştə təsdiq edən sənəd Elm və Təhsil Nazirliyinin elektron portalında qeydiyyat zamanı təqdim oluna bilmədiyi halda müvafiq güzəşt ilk semestrə tətbiq olunmayacaq. Qeydiyyat bitdikdən sonra güzəşt sənədləri Maliyyə şöbəsinə təqdim olunmalıdır. Müvafiq yoxlama və təsdiqdən sonra bu güzəşt yalnız növbəti semestrdən etibarən tətbiq oluna bilər.
- 4.3 Payız və Yaz semestrində tələbə xərci və Yay semestri ərzində götürülən hər bir dərslər hər hansı bir imtiyaz kateqoriyasından asılı olmayaraq bütün tələbələr tərəfindən tam şəkildə qarşılanmalıdır.
- 4.4 İmtiyazlı kateqoriyalara məxsus tələbələrin təhsil haqqı güzəştlərinin tətbiq olunduğu maksimum təhsil müddəti Universitetin daxili qaydalarına əsasən müəyyənləşdirilir.

5. Fors-major (qarşısalmaz hadisə)

- 5.1 Qarşısalmaz qüvvənin təsirinə tərəflərin nəzarət edə bilmədikləri, onların səhvi və ya laqeydliyi nəticəsində baş verməyən, qabaqcadan nəzərdə tutulması mümkün olmayan hadisələr aid edilir. Bunlara müharibələr və ya inqilablar, daşqınlar, epidemiyalar, epizotiyalar, karantinlər, embarqolar, müvafiq qanunvericilik qərarları və digər hallar aiddir.
- 5.2 Qarşısalmaz hallara istinad edən tərəf:
 - 5.2.1 Qeyd olunan halların yarandığı vaxtdan 10 təqvim günü müddətində digər tərəfi məsələ ilə yazılı şəkildə xəbərdar edir və onun tələbinə əsasən səlahiyyətli dövlət orqanı tərəfindən hadisəni təsdiq edən rəsmi sənədi ona təqdim edir. Məlumatda baş vermiş hadisənin xarakteri təsvir edilməli və mümkün olduqda, hadisənin tərəflərin bu Müqavilə üzrə öhdəliklərinin yerinə yetirilməsinə təsirinin qiymətləndirilməsi əks etdirilməlidir.
 - 5.2.2 Həmin hallar aradan qaldırıldıqda, dərhal bu barədə digər tərəfi yazılı surətdə məlumatlandırılmalıdır. Bu zaman Müqavilə üzrə öhdəliklərin yerinə yetirilməsi müddəti qeyd olunmalıdır. Məlumatın göndərilmədiyi və ya vaxtında göndərilmədiyi təqdirdə, məlumatı təqdim etməyən və ya vaxtında təqdim etməyən tərəf müvafiq xərcləri ödəməlidir.
 - 5.2.3 Bu Müqavilə üzrə öhdəliklərin yerinə yetirilmə müddəti qarşısalmaz halların mövcud olduğu müddətə uzadılır. Qarşısalmaz hallar 2 (iki) aydan çox davam edərsə, istənilən tərəf bu Müqaviləni məhkəməyə müraciət etmədən, digər tərəfi bu Müqavilənin şərtlərinə müvafiq olaraq məlumatlandıraraq poza bilər.

6. Müqavilənin ləğv edilməsi qaydaları

- 6.1 Bu müqavilə tərəflərin qarşılıqlı razılığı ilə ləğv edilə bilər. Universitet aşağıdakı hallarda bu Müqaviləyə xitam verə bilər:
 - 6.1.1 Təhsilə alanın Universitetə olan borcunu müəyyən olunmuş vaxtda ödəmədikdə;
 - 6.1.2 Təhsilə alanın Universitetin təhsil proqramında qoyulan tələblərə cavab verə bilmədikdə;
 - 6.1.3 Təhsilə alanın Universitetin Şərəf və Davranış Məcəlləsini pozduqda;
 - 6.1.4 Təhsilə alanın Universitetin Tələbə Davranış Məcəlləsini pozduqda;
 - 6.1.5 Barəsində məhkəmənin qanuni qüvvəyə minmiş hökmü olduqda;
 - 6.1.6 Təhsilə alanın öz arzusu ilə;
 - 6.1.7 Təhsilə alanın üzrsüz olaraq Universitet tərəfindən müəyyən olunmuş müddətdən çox dərslər buraxdıqda;
 - 6.1.8 Təhsilə alanın bu müqavilə üzrə öhdəliklərini ciddi şəkildə pozduqda;

6.1.9 Qanunvericilikdə nəzərdə tutulmuş digər hallarda.

6.2 Tərəflərdən biri bu müqaviləni birtərəfli qaydada ləğv edərsə, digər tərəfə 7 (yeddi) iş günü müddətində yazılı məlumat verməlidir.

7. Mübahisəli məsələlərin həlli

- 7.1 Tərəflər bu Müqavilə üzrə öz aralarında yaranmış mübahisəli məsələləri danışıqlar və qarşılıqlı güzəştlər yolu ilə həll etməlidirlər.
- 7.2 Mübahisəli məsələlərin həlli danışıqlar yolu ilə mümkün olmadıqda, bu məsələlər Azərbaycan Respublikasının mövcud qanunvericiliyinə əsasən məhkəmə qaydasında həll edilməlidir.

8. Digər şərtlər

- 8.1 Bu Müqavilə tərəflər onu imzaladıqdan, təhsilalan depozit məbləği ödədikdən, Universitet tərəfindən tələb olunan sənədləri fiziki olaraq təqdim etdikdən, Elm və Təhsil Nazirliyinin elektron portalı vasitəsilə qeydiyyatı tamamladıqdan sonra qüvvəyə minir və xidmət təhvil veriləndək qüvvədədir. Tərəflər razılaşırlar ki, Müqavilə Universitet tərəfindən mexaniki və ya başqa surətçixarma (skan) vasitələrinin köməyi ilə imzanın faksimilesindən, elektron imzadan və ya şəxsi imzanın başqa analoqundan (skan imza) istifadə edilməklə imzalanır. Təhsilalan təsdiq və qəbul edir ki, Müqavilənin bu cür imzalanması ilə yazılı forma tələbinə riayət edilmiş və imza tələbi yerinə yetirilmiş hesab edilir.
- 8.2 Bu Müqavilə Azərbaycan dilində iki nüsxədə tərtib olunmuşdur. Bir nüsxəsi Təhsilalanda, digər nüsxəsi isə Universitetdə saxlanılır və hər ikisi eyni hüquqi qüvvəyə malikdir.

9. Tərəflərin rekvizitləri və imzaları

Universitet

Ziyadova Günay Mədət qızı
(səlahiyyətli şəxsin vəzifəsi, soyadı, adı və atasının adı)

Prorektor

İmza _____

Təhsilalan

(adı, soyadı, atasının adı)

Yaşadığı yer: Azərbaycan Respublikası,

Ünvan: _____

_____, tel: _____

Şəx.vəsiqəsinin seriyası və № _____

İmza _____

18 yaşından aşağı olan şəxsin valideynlərinin imzası və Ş/V-lərinin nüsxələrini təqdim etmələri mütləqdir.

Valideyn / Qəyyum 1: _____
(adı, soyadı, atasının adı) (imza)

Valideyn / Qəyyum 2: _____
(adı, soyadı, atasının adı) (imza)